

# IL-MALTI

QARI LI TOHROĠ IL-GHAQDA  
TAL-KITTIEBA TAL-MALTI }

SETTEMBRU  
1950

## Kliem Fieragh u ta' Hejm

**I**L-KELEMA hi l-espressjoni tal-ħsieb li jifisser tajjeb jew ħazin skond ma nagħharfu nqiegħdu sewwa jew le l-kliem tagħna. Tassew li meta l-moħħ ikun fieragh u d-dehen ikun dgħajjef, il-kliem ma tantx jiswa billi ma jkunx hemm idejiet u ħsebijiet a' jagħtihom sura u għamla.

Mela b'ix wieħed jikkellem tajjeb u bil-għaqal l-ewwel ħtieġa hi li jkollu moħħu jaħdem sewwa, u wkoll li jkollu ħażna ta' għerf u ta' esperjenza; jiġifieri li l-moħħ għandu sehem qawwi fil-għażla u l-għamla tal-kliem, iżda xi drabi jista' jiġri li l-kliem ifixkel ir-raġunar tal-moħħ, għax bħalma žiemel tajjeb ma jiġrix kemm jiflaħ f'biċċa inġenji tqila u ħażina, hekk l-intellekt tajjeb ma jagħmilx effett b'mezz ta' kliem imqanżah u bla sens.

Għalhekk jagħmlu ħazin mhux ftit dawċ il-ġenituri li fit-trobbija ta' wliedhom iderruhom iqħidu ħafna kliem u ħafna espressjonijiet ridikoli u bla sens. Id-dehen tat-tfal jibda jsib espressjoni f'dak il-kliem imgħawweġ u jibqa' ma jrabbi dik il-ħeġġa u dik il-qawwa li huma l-espressjoni perfetta tal-ħidma ta' moħħ il-bniedem.

Wieħed jara ħafna ommijiet u missirijiet ifissdu lil uliedhom żgħar u iqħidulhom ħafna kliem u espressjonijiet banali u ridikoli li jdaħħku bihom lill-barranin li jisimgħuhom. Tisma' ommijiet iżieġħlu b'uliedhom b'ix jworbu l-ħalib u iqħidulhom "Drinky milky"; jew tara missirijiet jilagħbu maż-żgħar tagħhom u jistednuhom imiddu idejhom: "Dammi wejċina" jew iħajruhom iħajru bil-balkun: "Kicky bally". Imsejknin! b'daqshekk jidhrilhom li jkunu iderru lil uliedhom jikkellmu bl-Ingliż jew bit-Taljan; ma jafux li b'daqshekk ikunu qegħdin idallmu l-moħħ taż-żgħar tagħhom għax ma iħalluwx jiżviluppa b'dik il-ħeġġa u b'dik il-qawwa naturali tiegħu. Il-ġenituri għandhom id-dmir li jzegħlu b'uliedhom, imma mhux b'mod u manġiera li jifakkulhom l-iżvilupp intellettwali tagħhom għax meta l-ġenituri jikkellmu ma' wliedhom bi kliem fieragh u bla sens, it-tfal jikbru b'mentalità dgħajfa u tirabba fihom għada ta' hejm u ta' fsied

li ma jehilsu minnhom qatt f'ghomorhom kollu. Minn hawn gej li l-lum wiehed jitaqa' ta' sikwit ma' rġiel u nisa li jaħsbuha ta' tfal, li jtkellmu fuq ħmerijiet biss u li ma għandhomx ħila jzommu konwersazzjoni soda u bil-għaġal.

Hafna minn dawn il-ġenituri jkellmu lil uliedhom bi kliem barrani mgħawweġ bi skop li ż-żgħar tagħhom jidraw jtkellmu lsien barrani aktar bil-ħeffa minn ċkunithom, iżda dan ma hu xejn minnu, anzi aktarx jiġri l-kuntrarju, għax bosta drabi l-ġenituri ma jkunux jafu tajjeb l-ilsien Inġliż u daww it-tfal li meta jkun għadhom żgħar ikellmuhom b'Inġliż imgħawweġ, meta jkbru ma jtgħallmex Inġliż tajjeb u perfett, iżda jibqgħu jtkellmu Inġliż imqanżah u mgħawweġ kif b'mistħija kbira ta' sikwit nisimgħu jtkellmu bl-Inġliż nies li jokkupaw karigi għoljin u li meta kienu żgħar neshom kellmuhom għal taparsi bl-Inġliż.

Mela hemm perikolu li daww il-ġenituri li jkellmu lil uliedhom żgħar bi kliem barrani mgħawweġ ifixkluhom fit-tagħlim sewwa u kif imiss ta' l-ilsna barranin. Dak il-ħafna kliem Inġliż imgħawweġ u bla sens inissel dik il-għamla ta' kliem li bi tmaġdir l-Inġliżi jsejjaħha "Fidgin English" jew "Inġliż tač-Ċiniżi" u li minn taħt jidħku b'min jtkellem biha.

Barra dan li għidna hemm raġunijiet oħrajn għaliex min ikellem lil uliedu bi kliem barrani ta' hejm u fsied jagħmlilhom aktar ħsara milli ġid u flok li jgħin ikun ifixkel it-tagħlim tagħhom. Hafna minn daww il-missirijiet u omnijiet li jkellmu lil uliedhom b'ilsien barrani huma nfushom ma jkunux imħarrġin f'dak l-ilsien: ma jkunux jafu l-pronunzja u l-kostruzzjoni tiegħu, u hekk it-tfal jidraw pronunzja u kostruzzjoni difettuża li qatt ma jehilsu minnha. Minn hawn gej li wkoll wara li daww it-tfal imorru l-iskola, jibqgħu dejjem lura u mqanżħin fl-ilsna barranin bla ma jkun kapaci jgħissmu erba' kelmiet jekk ma jdu-mux qatigħ ilaġalqu u jgħawġu ħalqhom.

Min irid iġħallem lil uliedu b'ilsna barranin ma għandux idallmilhom moħhom b'ħafna kliem fieraġħ u tač-ċajt, iżda meta jilħqu, għandu jibgħathom l-iskola fejn jilgħallmu skond is-sengħa minn surmastrijiet imħarrġin tajjeb; b'hekk jiksbu minn żgħurithom sisien sħaħ u qawwija li fuqhom ikunu jistgħu jibnu tačħiif fejjeđi ta' l-ilsna barranin.

---

*Mela għall-gid ta' wliedna nħalluna minn dan il-ħafna kliem imghawweg barranin li bħalma rajna jfixkel mhux ftit l-iżvilupp intellettuali u t-tagħlim tagħhom; inkellmuhom bi kliem sod u eżatt li jifhmuh tajjeb u li jderrihom iħaddmu moħhom u jtkellmu bil-għaqal u bla tlaqliq.*